



శివ మంగళాష్టకం-భవాయ చంద్రచూడాయ నిర్గుణాయ



<https://www.chalisa.online>

|| శివ మంగళాష్టకం ||

భవాయ చంద్రచూడాయ నిర్గుణాయ గుణాత్మనే ।
కాలకాలాయ రుద్రాయ నీలగ్రీవాయ మంగళం ॥ 1 ॥
వృషారూఢాయ భీమాయ వ్యాఘ్రచర్మాంబరాయ చ ।
పశునాంపతయే తుభ్యం గౌరీకాంతాయ మంగళం ॥ 2 ॥
భస్మోద్ధూళితదేహాయ నాగయజ్ఞోపవీతినే ।
రుద్రాక్షమాలాభూషాయ వ్యోమకేశాయ మంగళం ॥ 3 ॥
సూర్యచంద్రాగ్నినేత్రాయ నమః కైలాసవాసినే ।
సచ్చిదానందరూపాయ ప్రమథేశాయ మంగళం ॥ 4 ॥
మృత్యుంజయాయ సాంబాయ సృష్టిస్థిత్యంతకారిణే ।
త్రయంబకాయ శాంతాయ త్రిలోకేశాయ మంగళం ॥ 5 ॥
గంగాధరాయ సోమాయ నమో హరిహరాత్మనే ।
ఉగ్రాయ త్రిపురఘ్నాయ వామదేవాయ మంగళం ॥ 6 ॥
సద్యోజాతాయ శర్వాయ భవ్య జ్ఞానప్రదాయినే ।
ఈశానాయ నమస్తుభ్యం పంచవక్త్రాయ మంగళం ॥ 7 ॥
సదాశివ స్వరూపాయ నమస్తత్పురుషాయ చ ।
అఘోరాయ చ ఘోరాయ మహాదేవాయ మంగళం ॥ 8 ॥
మహాదేవస్య దేవస్య యః పఠేన్మంగళాష్టకం ।
సర్వార్థ సిద్ధి మాప్నోతి స సాయుజ్యం తతః పరం ॥ 9 ॥

|| <https://www.chalisa.online> ||